

# સ્ટેટ હાઈ-વે ઉપર સામટા ૧૧ સિંહ આવી ચડતાં વાહનો થંભાવાયા ધારીના મીઠાપુર ગામે લગ્ન પ્રસંગ બાદ ખાલી મંડપમાં દીપડાની લટારના ફૂટેજ વાયરલ

અમરેલી: ધારી ગીર વનવિભાગ હેઠળના વિસ્તારમાં આજે દિવસના સમયે ૧૧ જેટલા સિંહોનું એક વિશાળ ટોળું જંગલ વિસ્તારમાંથી નીકળીને રોડ ક્રોસ કરવા માટે સ્ટેટ હાઈવે પર આવી પહોંચ્યું હતું. સામાન્ય રીતે આ હાઈવે પર દિવસ દરમિયાન વાહનોની સતત અવરજવર રહેતી હોય છે. જોકે, વનવિભાગના કર્મચારીઓ આ બાબતે સતર્ક હતા.



તમામ ૧૧ સિંહો સલામત રીતે રોડ ક્રોસ ન કરી ગયા ત્યાં સુધી વનકર્મીઓ ત્યાં ખરેખરે રહ્યા હતા અને સિંહોને રક્ષણ પૂરું પાડ્યું હતું. ૧૧ સિંહો શાંતિથી એક પછી એક રોડ ક્રોસ કરતા હોવાનો વીડિયો હાલ સોશિયલ મીડિયામાં ખૂબ વાયરલ થઈ રહ્યો છે.

અમરેલી જિલ્લામાં લગ્નની મોસમ પૂરબહારમાં ચાલી રહી છે. ત્યારે ગીરકાંઠાના આ અમરેલી જિલ્લામાં લગ્ન પ્રસંગમાં સગા સંબંધીની જેમ જાણે વન્ય પશુઓ પણ લગ્નની મોજ માણવાં આવ્યાં હોય તેવો ઘાટ અમરેલી જિલ્લાનાં ધારી તાલુકાના મીઠાપુર નક્કી ગામે જોવા મળ્યો છે. જેમા લગ્ન પૂરા થયા બાદ ખાલી થયેલા લગ્ન પ્રસંગના મંડપમાં એક કદાવર દીપડાએ લટાર મારી હતી. તે આખી ઘટના સીસીટીવીમાં કેદ થઈ જવા પામી છે. અને આ સીસીટીવીમાં કેદ થયેલો વીડિયો સોશયલ મીડિયામાં વાયરલ થવા પામેલ છે.

# અમરેલી જિલ્લાનાં બગસરા તથા જાફરાબાદ પંથકમાં બે વેપારીઓ સાથે છેતરપિંડી

(મિલાપ રૂપારેલ દ્વારા)અમરેલી: અમરેલી જિલ્લાનાં બગસરા તથા જાફરાબાદ પંથકમાં બે અલગ અલગ વેપારી પાસેથી અલગ અલગ આરોપીઓ મટિરિયલ્સની ખરીદી કરી અને નાણાં નહીં ચુકવી વેપારીઓ સાથે છેતરપિંડી કર્યાની પોલીસમાં ફરિયાદ નોંધાય છે. આ બનાવમાં બગસરા ગામે માર્કેટીંગ યાર્ડની પાસે રહેતાં અને બગસરા ગામે માર્કેટીંગ યાર્ડ રોડ ઉપર ખોડીયાર આયરન ડેપો ચલાવતાં મિતેશકુમાર મનસુખભાઈ કંટેશીયા નામના ૨૫ વર્ષીય વેપારી યુવક સાથે કોઈ જાહેરાત પટેલ નામના અજાણ્યા ઈસમે તેમના મોબાઈલ નંબર ઉપરથી વેપારી યુવકનો સંપર્ક કરી તેમજ વોટ્સએપ મારફતે ચીજ વસ્તુઓનો ઓર્ડર આપી ગત તા. ૫ ના રોજ વિજયભાઈ નામનો આરોપી ટ્રક સાથે બગસરા ગામે વેપારી યુવકના ખોડીયાર આયરન ડેપોમાં આવી અને ૨૦ નંગ પાઈપ, બીજા માપના ૧૪૦ નંગ પાઈપ જે બંને પાઈપોની કુલ કિંમત રૂપિયા ૨,૮૦,૪૨૭ તથા ૮૦ નંગ પતરા કિંમત રૂપિયા ૨,૦૬,૧૧૬.૫૦ પૈસા તેમજ લેબર વર્ક-રૂપિયા ૨૧૫૬ મળી કુલ રૂપિયા ૪,૮૮,૭૦૦ નો માલ ટ્રકમાં ભરી ડીલેવરી લઈ અને આ વેપારીને આરોપીએ તેમનાં

બીજા બનાવમાં જાફરાબાદ તાલુકાના મોટા માણસા ગામે પટેલ શેરીમાં રહેતાં વિપુલભાઈ બાપુભાઈ શેખડા નામનાં ૩૭ વર્ષીય વેપારીને કોઈ પંકજભાઈ પટેલ નામનાં આરોપી ઈસમે ૩ હાથ ગામે ગો-શાળા આપવાની જરૂર છે. અને ત્યા રોડ બનાવવાનો છે. જેથી જરૂરી મટીરીયલની જરૂર છે. તેમ કહી જરૂરી મટીરીયલનો ભાવ કઠારી વેપારીની ટીબી હાઈવે રોડ, વડલી રોડ, ભરડીયાની સામે આવેલ અંજની સ્ટીલ નામની દુકાનેથી ગત તા. ૧૩ તથા ૧૮ ના રોજ અલગ-અલગ સમયે કુલ રૂપિયા ૫,૦૪,૫૬૩ નું મટીરીયલ (માલ) ભરી લઈ ગયેલ હતો. અને બાદમાં વેપારીને મટીરીયલના રૂપિયા નહિ આપી વેપારી સાથે છેતરપિંડી કર્યાની પોલીસમાં ફરિયાદ નોંધાય છે.

# પતિ પતિએ ઝેરી દવા પી જતા પતિનું સારવાર દરમિયાન મોત

અમરેલી: બાબરા તાલુકાના કલોરાણા ગામે રહેતાં એક પતિ પતિ વચ્ચે રૂપિયા ઉછીના લેવાં બાબતે બંને પતિ-પતિ વચ્ચે બોલાચાલી થતા આવેશમાં આવી જઈ પતિ પતિએ ઝેરી દવા પી જતા પતિનું સારવાર દરમિયાન મોત નીપજ્યાનું તથા પતિને હોસ્પિટલમાં સારવારમાં ખસેડવાનું પોલીસ જાહેર થવા પામેલ છે.

મંડળમાંથી રૂપિયા ઉછીના લીધેલ હોય, જે બાબતે આ બંને પતિ-પતિ વચ્ચે ગત તા. ૩૧ ના રોજ સાંજે ૫/૩૦ વાગ્યાના અરસામાં કલોરાણા ગામે, પોતાના રહેણાંક મકાને બોલાચાલી થતા આવેશમાં આવી જઈ પતિ પતિ સહિત બંનેએ જીરામાં છાંટવાની ઝેરી દવા પી જતા પતિને સંજયભાઈનું સારવાર દરમિયાન મોત નીપજ્યાનું તથા તેમનાં પતિ પ્રભાભેનને જસદણ ખાતે હોસ્પિટલમાં સારવારમાં ખસેડવાનું પોલીસમાં જાહેર થવા પામેલ છે.

# રખડું શ્યાનને લઈ અમરેલીની એક સોસાયટીમાં મારામારી

અમરેલી તા.૨ :અમરેલી શહેરમાં રખડું શ્યાનને લઈ લોકો પરેશાન થઈ રહ્યાં છે. ખાસ કરી વાહન લઈ નિકળતાં લોકો પાછળ આવા શ્યાન દોડી અને ભય ફેલાવે છે. ત્યારે હવે આવા રખડું શ્યાનને લઈ અમરેલીની એક સોસાયટીમાં મારામારીના બનાવો બનવા પામેલ છે. જે બનાવમાં સામસામી પોલીસમાં ફરિયાદ નોંધાય છે. અમરેલીના ચિત્તલેરોડ ઉપર આવેલ આવકાર સોસાયટીમાં રહેતી ફાલ્ગુનીબેન ભાવેશભાઈ ખોરાસીયા નામની ૨૭ વર્ષીય યુવતિની સોસાયટીમાં રહેતા મહેશભાઈ યાવડા નામનાં શેરીના કુતરાને કેબલ વાયરથી મારતા હોય જેથી યુવતિના મમ્મીએ કુતરાને માર મારવાની ના પાડતા આરોપી ને સાડું નહીં લાગતા યુવતિ તથા તેણીના માતાને ગાળો આપી કેબલ વાયરથી માર મારી તથા આરોપીનાં પતિ, દીકરો તથા અજાણ્યા ચાર માણસો આવી જઈ એકસંપ થઈ સમાન ઈરાદો પાર પાડવા સાડું લોખંડનો પાઈપ તથા અન્ય આરોપીઓએ યુવતિ તથા તેણીની માતાને વાયર તથા લોખંડના પાઈપ વડે માર મારી તેણીને પછાડી ટી-શર્ટ ફાડી નાખી અને તેણીના ભાઈને પણ પછાડી દઈ પાઈપ વડે માર મારી ઈજા કરી હતી. જ્યારે આરોપીઓએ યુવતિને ઢસોલ તેમજ તેણીનાં શરીરે અડપલા કરી તમામ આરોપીઓએ તમને જીવતા રહેવા દેવા નથી તેમ કહી જાનથી મારી નાખવાની ધમકી આપી ગાળો આપી હતી. બાદમાં તેણી તથા તેમની માતા અમરેલી સિવિલ હોસ્પિટલના

ટ્રોમાં સેન્ટરમાં સારવાર માટે દાખલ થયેલ હોય ત્યારે કોઈ અજાણ્યા આરોપીઓએ જેમ કાવે તેમ ગાળો આપી તેણીના માતાને ડાબા ગાલ પર જાપટ મારી જાનથી મારી નાખવાની ધમકી આપ્યાની યુવતિએ પોલીસમાં ફરિયાદ નોંધાવી છે. તો આ જ બનાવમાં સામાયિક મહેશભાઈ જગાભાઈ યાવડા નામનાં આધેડ ફરિયાદમાં જણાવેલ છે કે, તે તથા તેમના ભાઈ ત્યાથી ટીફીન લઈને પોતાના ઘરે જતા હતા. ત્યારે શેરીના કુતરાઓ તેમની પાછળ દોડેલ હતા જેથી તેમણે કુતરા ભગાડવા વાયર કાઢેલ હતો. ત્યારે આરોપી આશરે પચ્ચીસ વર્ષનો દાઢી વાળો મજબુત બોધાનો યુવક કહેલ કે, હું બેઠો હોય ત્યા સુધી કુતરાઓને ભગાડાય પણ નહીં તેમ કહેલ. બાદમાં આધેડ તેમનું ટીફીન ઘરે મુકી ફરીવાર કુતરાઓ ભગાડવા માટે જતા આરોપી ફોરવ્હીલ લઈ આવી અને ફોરવ્હીલમાંથી ધોકો કાઢી આધેડને ગાળો આપી જાતિ પ્રત્યે અપમાનિત કરી તમારો ઈલાજ કરવો પડશે તેમ કહી જાતિ પ્રત્યે હસ્યુત કરી આધેડને પછાડી દીધેલ અને તેમના દીકરાને ધોકો વડે માર મારેલ અને આધેડ વચ્ચે પડતા તેમને માથામા ધોકો મારી ઈજા કરેલ હતી. અને અન્ય ત્રણ આરોપીઓએ આધેડના પતિના વાળ પકડી શેરીમા પછાડી દઈ ઢીકાપાટ્ટનો તથા પેટમા પાટુ મારી માર મારી મુંડ ઈજાઓ કર્યાની સામી પોલીસ ફરિયાદ નોંધાય છે.

# બાબરા તાલુકા કોંગ્રેસ પ્રમુખ તરીકે ધીરુભાઈ વહાણીની નિમણૂક

બાબરા:પ્રદેશ કોંગ્રેસ બાબરા તાલુકા સંગઠનને મજબૂત કરવાના ભાગરૂપે ધીરુભાઈ વહાણીની બાબરા તાલુકા કોંગ્રેસ પ્રમુખ તરીકે નિમણૂક કરી છે. ધીરુભાઈ વહાણી તાલુકા પંચાયતના પૂર્વ પ્રમુખ અને કોળી સમાજના પીઠ અગ્રણી છે. એક અનુભવી કાર્યકરની સંવેદની થતાં તાલુકા કોંગ્રેસમાં ઉત્સાહ જોવા મળ્યો છે. આ નિમણૂકને વધાવવા માટે ચમારડી ગામે એક સત્કાર સમારંભ યોજાયો હતો. તાલુકા કોંગ્રેસના પૂર્વ પ્રમુખ જસમતભાઈ ચોવટિયાના અધ્યક્ષાના આ કાર્યક્રમ યોજાયો હતો. ઉપસ્થિત તમામ આગેવાનોએ પુષ્પહાર અને પહેરાવી ધીરુભાઈ વહાણીનું સન્માન કર્યું હતું. આગામી સમયમાં સંગઠન વધુ મજબૂત બનશે તેવી આશા વ્યક્ત કરાઈ હતી. આ સન્માન કાર્યક્રમમાં



જાદવભાઈ વસ્તરપરા, જસમતભાઈ ચોવટિયા, લખુભાઈ બસિયા, રમેશભાઈ મગતરપરા, રવજીભાઈ વસ્તરપરા, અરવિંદભાઈ મેમકીયા, સુરેશભાઈ દાકડ, રાજુભાઈ વાજા, વિજયભાઈ ડાભી, મહેસગીરી ગોસ્વામી, ધીરુભાઈ મગતરપરા અને ડાયાભાઈ મગતરપરા. સહિતના અગ્રણીઓ મોટી સંખ્યામાં ઉપસ્થિત રહી નવનિયુક્ત પ્રમુખને અભિનંદન પાઠવ્યા હતા.

# ઉનામાં ઈનોવા રોકી યુવક પર હુમલો કરનાર લંગડાતા દેખાયા પોલીસે ઘટનાસ્થળે લઈ માફી મંગાવી, ગડદાપાટુ અને પટ્ટાથી ફટકારી હુમલાખોરોએ વીડિયો બનાવી વાઈરલ કર્યો હતો

ઉના:ગીરસોમનાથના ઉના શહેરમાં ગત રાત્રિએ ગીર ગઢડા રોડ પર સામાન્ય બોલાચાલી બાદ એક યુવાને આંતરી, પટ્ટા વડે જાહેરમાં ઢોર માર મારવાની ઘટના સામે આવી છે. ત્યારે યુવક પર હુમલો કરનાર ચાર જેટલા આરોપીને પોલીસે રાઉન્ડ કરી લીધા હતા અને ઘટનાસ્થળે લઈ ગઈ હતી. જ્યાં આરોપીઓ લંગડાતા દેખાયા હતા. પોલીસે જાહેરમાં કાયદો હાથમાં લેવા મુદ્દા માફી મંગાવી હતી. હુમલાખોરોએ આ ઘટનાનો વીડિયો સોશિયલ મીડિયામાં વાઈરલ કરતા સમગ્ર પંથકમાં ચક્રવ્યાર મચી ગઈ છે. ભોગ બનનાર યુવાને પોલીસ ફરિયાદમાં વિગતો બદલાઈ હોવાનો આક્ષેપ કરતા મામલો વધુ ગરમાયો છે. દરમિયાન કોળી સમાજના લોકો પોલીસ સ્ટેશન ઘસી ગયા હતા અને કાર્યવાહીની પોલીસ સમક્ષ માગ કરી હતી. જ્યારે પોલીસ અન્ય કોમના આરોપી વિરુદ્ધ કાર્યવાહીની માગ કરી હતી.

આર્યન સલીમ સેલોત, સુફિયાન સલીમ સેલોત, સોહિલ સલીમશા જલાલી, અયાજ અતુલ મોગલ તે સિવાય આ બનાવમાં ૩ બાઈકનો ઉપયોગ થયેલો જેમાંથી ૨ બાઈક પણ પોલીસ કબ્જે કરી છે. હાલ પોલીસ અન્ય આરોપી અંગે તપાસ હાથ ધરી છે. પ્રામ વિગતો અનુસાર, ઉનાના રહેવાસી રણજીત પુનાભાઈ બાંભણીયા પોતાની ઈનોવા કાર (નંબર GJ-01-KB 4675) લઈને ગીર ગઢડા રોડ પર ૮૦ ફૂટના રોડ પાસેથી પસાર થઈ રહ્યા હતા. આ દરમિયાન રસ્તા પર બેઠેલા કેટલાક શખસને ત્યાંથી ખસી જવા બાબતે રણજીત સાથે બોલાચાલી થઈ હતી.

આ અદાવત રાખીને તે શખસએ રણજીતની કારનો પીછો કર્યો હતો. વરસિંગપુર રોડ પર એક પાનના ગલ્લા પાસે કારને આંતરી હુમલાખોરોએ પથ્થરમારો કરી કારના કાચ તોડી નાખ્યા હતા. રણજીત કારમાંથી બહાર નીકળતા જ ૪ જેટલા શખસએ તેને પટ્ટા અને લાતો વડે બેરહેમ માર માર્યો હતો. રણજીત સાથે રહેલા મિત્ર મિહિરે વચ્ચે પડવાનો પ્રયાસ કર્યો હતો, પરંતુ તેને પણ ધક્કો મારી દૂર કરી દેવામાં આવ્યો હતો. ઈજાગ્રસ્ત રણજીતને ૧૦૮ એમ્બ્યુલન્સ મારફતે તાત્કાલિક ઉનાની સરકારી હોસ્પિટલમાં સારવાર માટે ખસેડાયો હતો. પોલીસે હુમલાની ઘટના જ્યાં બની હતી તે વિસ્તારના ઝડૂક ફૂટેજ અને ફેક્ટ કબજે કરી તપાસ હાથ ધરી છે. રણજીતે આ મામલે ૪ અજાણ્યા શખસ વિરુદ્ધ ફરિયાદ નોંધાવી છે. સારવાર હેઠળ રહેલા રણજીતે મીડિયા સમક્ષ પોલીસની કામગીરી પર ગંભીર આક્ષેપો કર્યા છે. તેણે જણાવ્યું કે, પોલીસે ફરિયાદમાં મેં જે વિગતો લખાવી હતી તે મુજબની નોંધણી કરી નથી. હુમલાનો વીડિયો વાઈરલ થતા કોળી સમાજમાં ભારે રોષ જોવા મળી રહ્યો છે. સ્થાનિકોમાં પણ કાયદો અને વ્યવસ્થાની સ્થિતિ સામે ચિંતા અને સવાલો ઊભા થયા છે.

# મુંદરડા TDO ટીવી રાદડિયા રૂપિયા ૮૦,૦૦૦ની લાંચ લેતા રંગે હાથ ઝડપાયા ૧.૬૫ લાખ માગી કહ્યું અડધા આપો પછી કામ આગળ વધશે

જૂનાગઢ:મુંદરડા તાલુકા વિકાસ અધિકારી ૮૦,૦૦૦ ની લાંચ લેતા મુંદરડા તાલુકાના એક ગામમાં એસીબીની ટીમે પૂર્વ આયોજિત છઠ્ઠું છઝમ્ના રંગે હાથે હાથે ઝડપાયા છે. મુંદરડા તાલુકાના એક ગામે છઝમ્ના તાલુકો વાઈરલ તાલુકોના કામો મામલે તાલુકા વિકાસ અધિકારી તુષાર વિકલ્ (ટીવી) રાદડિયા દ્વારા સરપંચ પાસે લાંચ માંગવામાં આવી હતી. છઝમ્ને તાલુકા વિકાસ અધિકારીની અટકાયત કરી છે. તાલુકા વિકાસ અધિકારી પર લાંચનું છઠ્ઠું ગોઠવાતા હાલ વહીવટી તંત્રમાં સોંપો પડી ગયો છે.



મુંદરડાના તાલુકા વિકાસ અધિકારી ટીવી રાદડિયા સરકારી કામોના વર્કઓર્ડ આપવા માટે સરપંચ પાસે લાંચની માંગણી કરતા એસીબીના છટકામાં ઝડપાઈ ગયા હતા. વર્ગ-૨ ના અધિકારીએ લાંચની રકમ સ્વીકારતા જ એસીબીની ટીમે તેમને દબોચી લીધા હતા. હાલ એસીબી દ્વારા આરોપી TDOની અટકાયત કરી તેમની મિલકતો અને અન્ય કોઈ ફાઈલોમાં ગેરરીતિ થઈ છે કે કેમ તે દિશામાં તપાસના ચક્રો ગતિમાન કર્યા

સંપર્ક સાથે હોતો. ફરિયાદના આધારે એસીબીની ટીમે પૂર્વ આયોજિત છઠ્ઠું ગોઠવ્યું હતું. મુંદરડા તાલુકા પંચાયત કચેરી ખાતે જ્યારે ફરિયાદી લાંચના પ્રથમ હપ્તા પેટે ૮૦,૦૦૦ રૂપિયા આપવા પહોંચ્યા, ત્યારે TDO રાદડિયાએ પંચોની રૂબરૂમાં આ રકમ સ્વીકારી હતી. પૈસા સ્વીકારતાની સાથે જ ગોઠવાયેલી એસીબીની ટીમે ત્રાટકીને તેમને રંગે હાથ ઝડપી પાડ્યા હતા. આ સફળ ટ્રેપની કામગીરી જૂનાગઢ એસીબી પોલીસ સ્ટેશનના પીઆઈ જે.બી. કરમર અને તેમની ટીમ દ્વારા પર પાડવામાં આવી હતી. સમગ્ર કાર્યવાહીનું સુપરવિઝન જૂનાગઢ એકમના મદદનીશ નિયામક એમ.પી. સોલંકી દ્વારા કરવામાં આવ્યું હતું, જ્યારે રાજકોટ એસીબીના નાયબ નિયામક તરીકે માર્ગદર્શન પૂરું પાડ્યું હતું. એસીબીએ લાંચની ૮૦,૦૦૦ રૂપિયાની પૂરેપૂરી રકમ રિકવર કરી કાયદેસરની કાર્યવાહી હાથ ધરી છે.

# મતદારયાદીના નામ કમી થતા બગસરા મામલતદાર કચેરીએ અરજદારોનો ધસારો

બગસરા:બગસરા તાલુકાની મતદારયાદીમાંથી ૧૧૩૫ નામ કમી કરવા માટે અરજીઓ કરવામાં આવી છે. જેના પગલે આજે બગસરા મામલતદાર કચેરી ખાતે અરજદારો પોતે આવી કોઈ અરજીઓ કરેલી નથી તેવા નિવેદનો આપ્યા હતા. મામલતદાર પાસે ખોટી અરજીઓ કરનાર સામે પગલાં લેવાની પણ માંગણી અરજદારોએ કરી હતી. બગસરા તાલુકામાં પદાધિકારીઓ દ્વારા ખોટી રીતે ચૂંટણી કાર્ડ મંગાવી તેમનો દુરઉપયોગ કરી મતદાર યાદીમાંથી

૧૧૩૫ નામ કમી કરવા માટે અરજીઓ કરી હોવાના આક્ષેપ થઈ રહ્યા છે. જે આગેવાનોના ધ્યાને આવતા વાત વાયુ વેગે મતદારો સુધી પહોંચી ગઈ હતી. પોતાના નામની ખોટી અરજીઓ થયેલી હોવાની અરજદારને જાણ થતા અરજદારો પણ મામલતદાર કચેરીએ દોડી આવ્યા હતા. તેમજ આવી ખોટી અરજી કરનાર વિરુદ્ધ કાયદેસરની કાર્યવાહી કરવા માટે મામલતદાર પાસે માંગણી કરી હતી. જો કે આ બાબતે મામલતદાર દ્વારા કોઈપણ પ્રકારનો પ્રત્યુત્તર આપવાને બદલે અમે ખોટી અરજીઓ હશે તો તપાસ કરાવીશું તેવું જણાવ્યું હતું. ખોટી અરજીઓ કરી રાજકીય રીતે ખતરાગ ઉત્પન્ન કરવામાં ભાગ ભજવનાર તત્વોને ખુલ્લા પાડવામાં આવે તેવી કેતન સાંગાણી, રમેશભાઈ રાદડિયા અને કિશોરભાઈ માથાસુરીયા સહિતના અરજદારોએ માંગણી કરી હતી.

# ઉનામાં રામેશ્વર પાટિયા પાસે કાર-બાઈક વચ્ચે અકસ્માત

ઉના:ઉના-ભાવનગર રોડ પર રામેશ્વરના પાટિયા નજીક રાત્રિના સમયે એક ગમખવાર અકસ્માત સર્જાયો હતો. કાર અને બાઈક વચ્ચે થયેલી ટક્કરમાં એક યુવાનનું ઘટનાસ્થળે જ મોત નીપજ્યું હતું, જ્યારે અન્ય એક યુવાન ગંભીર રીતે ઘાયલ થયો હતો. ઘાયલ યુવાનને તાત્કાલિક ઉનાની સરકારી હોસ્પિટલમાં સારવાર અર્થે ખસેડવામાં આવ્યો છે. પ્રામ માહિતી અનુસાર, મૂતક યુવાનનું નામ કિશન ભૂતભાઈ સોરઠિયા (રહે. કોડીનાર) છે. બાઈક પર સવાર અન્ય યુવાન ભાવેશ બાવજીભાઈ સોરઠિયા (ઉંમર ૩૦, રહે. ભાયા) ગંભીર રીતે ઈજાગ્રસ્ત થયો છે અને હાલ તેની સારવાર ચાલી રહી છે.

# દામનગરમાં વિનામૂલ્યે પ્રાચીન ચિકિત્સા શિબિર યોજાઈ હકાણી ચેરીટેબલ ટ્રસ્ટ અને મરદપીર ટ્રસ્ટ મુંબઈ દ્વારા આયોજન કરાયું

લાઠી:દામનગરમાં પ્રભુદાસભાઈ હકાણી ચેરીટેબલ ટ્રસ્ટ અને મરદપીર ટ્રસ્ટ મુંબઈના સંયુક્ત ઉપક્રમે સૌપ્રથમવાર વિનામૂલ્યે ત્રિદિવસીય પ્રાચીન ચિકિત્સા શિબિરનું આયોજન કરવામાં આવ્યું હતું. આ શિબિરમાં દામનગર શહેર અને આસપાસના ગ્રામ્ય વિસ્તારોના અસંખ્ય દર્દીઓએ નિદાન અને સારવારનો લાભ લીધો હતો.



આ કેમ્પમાં ભગવાન ધનવંતરીના કૃપાપાત્ર જાણીતા તબીબ ડો. મહેશ સંઘવી (મુંબઈ) અને તેમની વિશાળ ટીમે દર્દીઓને સેવા આપી હતી. શિબિરમાં ખાસ કરીને શરીરના અસાધ્ય અને જટિલ સાંધાના દુખાવાઓનું નિદાન અને પ્રાચીન ચિકિત્સા પદ્ધતિ દ્વારા સારવાર કરવામાં આવી હતી.

ચીમનભાઈ પ્રભુદાસભાઈ હકાણી ચેરીટેબલ ટ્રસ્ટના મોભી રમાબેન હકાણી, તેમના પુત્રો અજિતભાઈ હકાણી અને હિતેશભાઈ હકાણીના સૌજન્યથી આ શિબિર શક્ય બની હતી. સામાજિક અગ્રણી પ્રીતેશભાઈ નારોલાના માર્ગદર્શન હેઠળ આ સફળ પ્રાચીન ચિકિત્સા કેમ્પનું આયોજન કરવામાં આવ્યું હતું. આ આરોગ્ય શિબિરથી દર્દીઓને થયેલી રાહત અને સ્પષ્ટ સંતોષ દર્દીઓ દ્વારા વ્યક્ત કરવામાં આવ્યો હતો. સમગ્ર પંથકના વૃદ્ધ વહીલો અને નાગરિકો તરફથી ફરીથી આ મહેશ સંઘવીની તબીબી સેવાઓ સાથે આ સેવા યજ્ઞનું આયોજન થાય તેવી માંગ ઉઠી રહી છે.